



పేజీలు :4

మిగతాద్ది 2 లో

రెండేళ్లు గడిచినా హమీాల అమలుపై నిర్లక్ష్యం

మొదటిపేజీ తరువాయి
తెలంగాణ రాష్ట్రం ఏర్పడక ముందు ఉన్న పరిస్థితులు, కేసీఆర్ ముఖ్యమంత్రిగా బాధ్యతలు చేపట్టకముందు ఉన్న దుస్థితి మళ్ళీ రాష్ట్రానికి తిరిగి వస్తోందని కేటీఆర్ స్పష్టం చేశారు. ముఖ్యంగా నేడు వందగు వాతావరణంలో ఉన్నప్పటికీ, రాష్ట్రవ్యాప్తంగా రైతులు యూరియా కోసం అవస్థలు పడుతున్నారని, చలి కాలంలో కూడా గంటల తరబడి, దినాల తరబడి తైన్లలో నిలబడాల్సిన దయనీయ పరిస్థితి కాంగ్రెస్ పాలనలో మళ్ళీ వచ్చిందని విమర్శించారు. ఈ సందర్భంగా తెలంగాణ ఉద్యమాన్ని గుర్తు చేస్తూ, కేంద్రంతోనూ సమైక్యవారులతోనూ 14 ఏళ్లు కేసీఆర్ నాయకత్వంలో సాగిన పోరాటాన్ని కేటీఆర్ స్మరించారు. తెలంగాణ రాష్ట్రం ఏర్పడిన తర్వాత 10 ఏళ్ల పాటు కేసీఆర్ పాలనలో జరిగిన అభివృద్ధి, సంక్షేమం చరిత్రలో చెరగని ముద్రగా నిలిచిందని, ఆ ప్రగతి సంతకాన్ని ఎవరూ తుడిచిపెట్టలేరని స్పష్టం చేశారు. గత రెండు సంవత్సరాలుగా

అసెంబ్లీలో మేమూ పవర్ పాయింట్ ప్రజంటేషన్ ఇస్తాం

- **బీఆర్ఎస్ చర్చింగ్ ప్రసిడెంట్ కెటీఆర్**

నదీ జలాలపై కనీస అవగాహన లేని ముఖ్యమంత్రి రేవంత్ రెడ్డి తమకు ఉపన్యాసాలు ఇస్తారా అని బీఆర్ఎస్ కార్యనిర్వాహక అధ్యక్షుడు కేటీఆర్ ఆగ్రహం వ్యక్తం చేశారు. శాసనసభలో ప్రభుత్వం పవర్ పాయింట్ ప్రజెంటేషన్ ఇవ్వాలనుకుంటే బీఆర్ఎస్‌కు కూడా అవకాశం కల్పించాలని డిమాండ్ చేశారు. సభలో సమాన హక్కులు ఇవ్వాలని, పవర్ పాయింట్ ప్రజెంటేషన్‌కు అవకాశం కల్పించాలని పేర్కొన్నారు. 'మేము మీ దగ్గర నుంచి ఏమి నేర్చుకోవాలి. చెక్‌డౌన్లు ఎలా ఫెయిల్ చేయాలో నేర్చిస్తారా అన్నారు. మేడిగడ్డ ఎలా పేల్చామో చెబితారా. సుంకికాల ఎలా కూల్చామో చూపిస్తారా. ప్లటెం పంపి హౌస్ ఎలా ముండామో వివరిస్తారా. కృష్ణా జలాలపై తెలంగాణ హక్కులన్నింటినీ కేఆర్ఎంటీకి ఎలా ధారాదత్తం చేశారో చెప్పబోతున్నారు. రెండు సంవత్సరాల పాలనలో కాంగ్రెస్ ప్రభుత్వం ఒక్క ఎకరానికైనా అదనంగా నీళ్లు అందించిందా' అని కేటీఆర్ ప్రశ్నించారు. కాంగ్రెస్ ప్రభుత్వం ఒక్క చెరువునూ బాగు చేయలేదని, ఒక్క కాలువనూ మరమ్మత్తు చేయలేదని విమర్శించారు.

తిరుమల లడ్డుకు భలే గిరాకీ భారీగా పెరిగిన ప్రసాదం అమ్మకాలు

గత ఏడాది తిరుమలలో లడ్డు ప్రసాదాలను రికార్డు స్థాయిలో విక్రయించారు. 2024తో పోలిస్తే 2025లో 10 శాతం అదనంగా భక్తులకు విక్రయించినట్లు తితిడే తెలిపింది. 2024లో 12.15 కోట్ల లడ్డులు అమ్మగా.. 2025లో ఆ సంఖ్య 13.52 కోట్లకు చేరినట్లు వెల్లడించింది. గత దశాబ్దకాలంలో ఎన్నడూ లేనివిధంగా డిసెంబర్ 27న 5.13 లక్షల లడ్డులను భక్తులు కొనుగోలు చేశారని పేర్కొంది. ఏడాదిగా ప్రతిరోజు 4 లక్షల వరకు తయారుచేస్తున్నట్లు తితిడే తెలిపింది. ముఖ్యమైన రోజుల్లో 8 లక్షల నుంచి 10 లక్షల లడ్డులు భక్తులకు అందుబాటులో ఉంచుతున్నట్లు వెల్లడించింది. శ్రీవారి పోటులో 700 మంది సిబ్బంది రెండు షిఫ్టుల్లో శ్రమిస్తూ నియమ, నిష్టలతో ప్రసాదాలను తయారుచేస్తున్నట్లు వెల్లడించింది. ఇటీవల కాలంలో లడ్డు నాణ్యత, రుచి పెరగడంపై భక్తులు సంతోషం వ్యక్తం చేస్తున్నట్లు తితిడే పేర్కొంది.

ముంబైలో భారీగా బంగారం స్వాధీనం

-**ఇద్దరు విదేశీ మహిళల పద్ద 32.79 కేజీల బంగారం పట్టివేత**

నగరంలోని ఛత్రపతి శివాజీ అంతర్జాతీయ విమానాశ్రయంలో భారీగా బంగారాన్ని కస్టమ్స్ అధికారులు పట్టుకున్నారు. విదేశాల నుంచి వచ్చిన ఇద్దరు మహిళా ప్రయాణికుల నుంచి దాదాపు 32.79 కేజీల బంగారాన్ని అధికారులు స్వాధీనం చేసుకున్నారు. స్వాధీనం చేసుకున్న ఈ బంగారం విలువ బహిరంగ టూర్గాజీలో రూ.19.15 కోట్లు ఉంటుందని కస్టమ్స్ అధికారులు వివరించారు. ఆఫ్రికన్ దేశాల నుంచి ఈ ఇద్దరు మహిళలు వచ్చారని చెప్పారు. వీరిద్దరు వేర్వేరుగా విదేశాల నుంచి వచ్చారన్నారు. ఛత్రపతి శివాజీ విమానాశ్రయంలో దిగిన వీరు.. తీరు అనుమానాస్పదంగా ఉందని పేర్కొన్నారు. ఈ నేపథ్యంలో ఈ ప్రయాణికులను అదుపులోకి తీసుకుని.. తనిఖీలు చేపట్టినట్లు తెలిపారు. నదరు మహిళల లోదుస్తులతోపాటు లగేజీలో భారీగా బంగారం దాచినట్లు గుర్తించామని కస్టమ్స్ అధికారులు వివరించారు. వీరిద్దరిని అరెస్ట్ చేశామన్నారు. వీరిపై కేసు నమోదు చేసి.. విచారిస్తున్నామని కస్టమ్స్ అధికారులు చెప్పారు.

గచ్చిబెలిలలో యువకుడు అనుమూనాన్నద మృతి

గచ్చిబొలిలో యువకుడు అనుమానాస్పద స్థితిలో మృతి చెందాడు. బుధవారం రాత్రి కొండాపూర్ శ్రీరాం నగర్ కాలనీ నుంచి బోటునికల్ గార్డెన్ వైపు.. పాలపిట్ట పార్క్ సమీపంలోని రహదారిపై శంకర్ (19) అనే యువకుడు నిర్దీపంగా పడి ఉన్నాడు. అదే రహదారిపై వెళ్తున్న వాహనాలను వెంటనే స్పందించి.. అతడి జీబిలోని సెల్ ఫోన్ ద్వారా అతని స్నేహితులకు సమాచారం ఇచ్చారు. స్నేహితులు వెంటనే పాలపిట్ట పార్క్ వద్దకు చేరుకుని శంకర్‌ను సమీపంలోని ఆసుపత్రికి తరలించారు. అతడు అప్పటికే మరణించినట్లు వైద్యులు వెల్లడించారు. శంకర్ సోదరుడు పోలీసులను ఆశ్రయించాడు. అతడి ఫిర్యాదు మేరకు పోలీసులు కేసు నమోదు చేసి దర్యాప్తు చేపట్టారు. శంకర్ మృతదేహాన్ని స్వాధీనం చేసుకుని.. పోస్టుమార్టం నిమిత్తం గాంధీ ఆసుపత్రికి తరలించారు. పాలపిట్ట పార్క్ సమీపంలో సీసీ ఫుటీజీలను పోలీసులు పరిశీలిస్తున్నారు. అతడి మృతి గల కారణాలను పోలీసులు అన్వేషిస్తున్నారు. మృతుడు శంకర్.. నగరంలోని ఒక ప్రైవేట్ కాలేజీలో డిగ్రీ రెండో సంవత్సరం చదువుతున్నట్లు పోలీసులు గుర్తించారు.

న్యూ ఇయర్ వేడుకల్లో అపశృతి

నూతన సంవత్సరం వేళ స్విట్జర్లాండ్‌లో పెను విషాదం చోటుచేసుకుంది. ప్రముఖ స్క్వి రిసార్ట్ నగరం క్రాస్స్ మోంటానాలో ఓ బారీలో భారీ పేలుడు సంభవించింది. ఈ ఘటనలో 40 మంది మృతిచెందినట్లు తెలుస్తోంది. ఈ మేరకు స్థానిక అధికారిక వర్గాలను ఉటంకిస్తూ అంతర్జాతీయ మీడియా కథనాలు వెల్లడించాయి. మరో 100 మందికి గాయపడినట్లు తెలిపాయి. మృతల సంఖ్యపై అధికాంక ప్రకటన ఇంకా రాలేదు. బారీలో నూతన సంవత్సర వేడుకలు జరుగుతుండగా అర్ధరాత్రి 1.30 గంటలకు ఈ పేలుడు చోటుచేసుకుంది. పేలుడు ధాటికి భారీగా మంటలు చెలరేగాయి.

యూనివర్సిటీలో భూముల ఆక్రమణకు నిరసనగా నిలిచిన విద్యార్థులను, రాష్ట్రవ్యాప్తంగా ప్రతి అన్యాయానికి ఎదురు నిలుస్తున్న తెలంగాణ తమ్ముళ్లను, పోరాటం, ఆడబిడ్డలను ఆయన ప్రత్యేకంగా స్మరించారు. 2026వ సంవత్సరంలోకి అడుగు పెడుతున్న ఈ శుభసందర్భంలో ఒకటే విషయం గుర్తుంచుకోవాలని కేటీఆర్ విలుపునిచ్చారు. గెలుపులు, ఓటములు శాశ్వతం కావని, అవి తాత్కాలికమని, అప్పుడప్పుడు ఎదురుదెబ్బలు తగులుతాయని, కానీ తెలంగాణ ప్రజల గుండెల్లో కేసీఆర్ స్థానం, గులాబీ జెండా స్థానం మాత్రం శాశ్వతమని స్పష్టం చేశారు. ఇతర పార్టీలకు తెలంగాణ రాజకీయాలు ఒక ఆటలా ఉంటే, తెలంగాణ సాధించిన బీఆర్ఎస్‌కు రాజకీయాలు ప్రజల సంక్షేమానికి సంబంధించిన ధర్మమని, ఒక విధి అని కేటీఆర్ తెలిపారు. గెలుపు-ఓటములతో సంబంధం లేకుండా పార్టీ ప్రయాణం నిరంతరం కొనసాగాలని అన్నారు.

కొత్త ఆశలతో..కొత్త ఏడాదిలోకి ప్రవేశం ప్రజలకు శుభాకాంక్షలు తెలిపిన ముర్ము, మోడీ

మొదటిపేజీ తరువాయి

ఈ నూతన సంవత్సరం కొత్త శక్తి, సానుకూల మార్పులకు ప్రతీక. ఆత్మపరిశీలనకు, కొత్త సంకల్పాలు తీసుకొనేందుకు మంచి అవకాశం. ఈ సందర్భంగా దేశాభివృద్ధి, సామాజిక సామరస్యం, పర్యావరణ పరిరక్షణపై మన నిబద్ధతను చాటుకుందాం. ఈ 2026 మనందరి జీవితాల్లో శాంతి, సంతోషం తీసుకురావాలని.. మరింత బలమైన, సుసంపన్నమైన భారత నిర్మాణానికి కొత్త శక్తిని నింపాలని ఆకాంక్షిస్తున్నానని రాష్ట్రపతి డ్రాపది ముర్ము తెలిపారు. 2026 నూతన సంవత్సర శుభాకాంక్షలు. ఈ ఏడాది అందరికీ శాంతి, ఆరోగ్యం, ఆనందం శ్రేయస్సు తీసుకురావాలని ఆకాంక్షిస్తున్నా బలమైన, అభివృద్ధి చెందిన భారతదేశాన్ని నిర్మించాలనే మన నమస్తి సంకల్పాన్ని బలోపేతం చేయాలని కోరుకుంటున్నట్లు ఉప రాష్ట్రపతి సీపీ రాధాకృష్ణన్ అన్నారు. ఈ ఏడాది అందరికీ అద్భుతమైన సంవత్సరం కావాలని కోరుకుంటున్నాను. 2026లో మీ అన్ని ప్రయత్నాలు విజయవంతం కావాలని.. మంచి ఆరోగ్యం, శ్రేయస్సు ఇవ్వాలని ఆకాంక్షిస్తున్నా. సమాజం శాంతి, ఆనందంతో ఉండాలని కోరుకుంటున్నట్లు -ప్రధాని మోదీ వెల్లించారు. అలాగే వలుపురు కేంద్రమంత్రిలు తమ సందేశాన్ని తెలిపారు. ప్రజలకు నూతన సంవత్సర శుభాకాంక్షలు తెలిపారు.

ఫలువురు పోలీస్ సిబ్బంది పదవీవిరమణ

మొదటిపేజీ తరువాయి

అనంతరం పదవీ విరమణ చేసిన సిబ్బందికి పెన్షన్ పత్రాలను అందజేశారు. పదవీ విరమణ చేసిన వారిలో.. శంషాబాద్ జోన్ ఏడీసీపీ కె. పూర్ణ చందర్, మైలార్ డేవ్ పల్లె పోలీస్ స్టేషన్ సబ్ ఇన్ స్పెక్టర్ కె సత్యా కుమార్, సీఎఆర్ హెడ్ క్వార్టర్స్ ఏఆర్ఎస్‌ఐ జి. వెంకటేశ్వర్లు ఉన్నారు. పదవీ విరమణ పొందిన అధికారుల కుటుంబ సభ్యులు, సహచరులు పొల్లోని ఈ కార్యక్రమాన్ని ఆత్మీయ వేడుకలా మార్చారు. రైటైర్ అయిన సిబ్బంది డిపార్ట్‌మెంట్ తో తమ అమూల్యమైన అనుభవాలను పంచుకున్నారు. ఈ సందర్భంగా సీపీ మాట్లాడుతూ.. పోలీస్ ఉద్యోగ నిర్వహణలో సుధీర్ఘకాలంగా అంకిత భావంతో పనిచేసి పదవీ విరమణ చేస్తున్న సిబ్బందికి అభినందనలు తెలిపారు. జీవితంలో ముఖ్యంగా ప్రతి నువనిషి కృతజ్ఞతా భావం కలిగి ఉండాలన్నారు. పోలీసులు బిటల్లో తీరిక లేకుండా ఉన్నప్పటికీ, కుటుంబ బాధ్యతలను నిర్వహించే మహిళలను అభినందిస్తూ సీపీ భావోద్వేగానికి లోనయ్యారు. సమాజంలో ఆన్‌లైన్ బెడ్డింగ్ పెద్ద వ్యసనంగా తయారయ్యిందన్నారు. బెడ్డింగ్ వంటి చెడు వ్యసనాలకు దూరంగా ఉండాలన్నారు. కొత్తగా వచ్చిన బిఎస్‌ఎస్‌ఎస్ చట్టలపై పోలీస్ సిబ్బంది అవగాహన పెంచుకోవాలని సూచించారు. పోలీస్ అధికారులు బదిలీ లు జరిగినప్పుడు వారు కో-ఆపరేటివ్ సాస్టైటిల్ జమ చేసుకున్న దబ్బు తీసుకోవడానికి ఇబ్బందులు తలెత్తుతున్నాయని తమ దృష్టికి వచ్చిందన్నారు. త్వరలోనే సంబంధిత ఇతర కమిషనరేట్ కో-ఆపరేటివ్ సాస్టైలితో అవగాహనా ఒప్పందాలు (ఎంఓయూలు) కుదుర్చుకుని సమస్య పరిష్కరిస్తామన్నారు. అనంతరం జాయింట్ సీపీ డాక్టర్ గజరావు భూపాల్, బిఐఎస్ఎస్ మాట్లాడుతూ... మన నడవడిక ను బట్టి మన పిల్లలు అనుసరిస్తారన్నారు. ఆరోగ్యంపై శ్రద్ధ వహించాలని, కుటుంబ సభ్యులతో ఆనందంగా గడుపుతూ.. తమ అనుభవాల్ని సమాజ సేవకు వినియోగించాలని సూచించారు. రైటైర్ మెంట్ దబ్బును భవిష్యత్తు అవసరాలను దృష్టిలో ఉంచుకొని భరణ్ చేయాలన్నారు. రిటైర్మెంట్ అనేది కేవలం ఉద్యోగానికే, కానీ పదవీ విరమణ చేసిన వారు సైతం పోలీస్ డెపార్ట్ మెంట్ కు అనుబంధంగా పని చేయవచ్చన్నారు. ఈ కార్యక్రమంలో శంషాబాద్ డీసీపీ బి. రాజేష్, ఎస్ బీ డిసిపి వైవిఎస్ సుధీర్, విమెన్ అండ్ చిల్డ్రన్ సీన్టీ వింగ్ డీసీపీ సృజన కర్కం, ఆఫీస్ ఏడీసీపీ ఎండీ ఎఫ్. రెహ్మాన్, సీఎఆర్ హెడ్‌క్వార్టర్స్ ఏడీసీపీ షమీర్, ఎస్సీ ఏసీపీ ప్రకాష్, సీటీసీ ఏసీపీ గంగాం, సీఎఓ (ఆఫీస్) గీత, సీఎఓ (అకౌంట్స్) వెంకట్ రెడ్డి, ఎస్టేట్ ఆఫీసర్ ఆర్‌ఐ హిమాకర్, సైబరాబాద్ పోలీస్ సహకార సంఘం ఇన్ చార్జ్ జి. మల్లేశం తదితరులు పాల్గొన్నారు.

ఆంధ్రప్రదేశ్ రాష్ట్ర ప్రభుత్వం కీలక నిర్ణయం

- నేటినుంచి జిల్లాల వారిగా పాస్ పుస్తకాల అందజేత - మంత్రి అనగాని సత్య ప్రసాద్ వెల్లడి

పాస్ పుస్తకాల పంపిణీపై ఆంధ్రప్రదేశ్ రాష్ట్ర ప్రభుత్వం కీలక నిర్ణయం తీసుకుంది. ఇందుకు సంబంధించిన వివరాలను మీడియాకు మంత్రి అనగాని సత్య ప్రసాద్ వెల్లడించారు. శుక్రవారం నుంచి జిల్లాల వారిగా పాస్ పుస్తకాలను అందజేస్తామని ప్రకటించారు. ఆయా మండలాల వారీగా ఓ షెడ్యూల్ ఇస్తామని స్పష్టం చేశారు. ఆ పాస్ పుస్తకాల్లో తప్పులు ఉంటే వెంటనే తెలియ చేయాలని, ఇంటికి వచ్చి అధికారులు సరి చేస్తారని చెప్పుకోచ్చారు. రెవెన్యూ క్లినిక్‌లు అన్ని జిల్లాల్లో విస్తరించి భూ సమస్యలకు పరిష్కారం చూపుతామని వివరించారు. ఈ సంవత్సరం భూమి నామ సంవత్సరంగా ఉంటుందని వెల్లడించారు. సమస్యలు పరిష్కారం అప్పుడంతో పాటు తప్పు చేసిన వారిని శిక్షిస్తామని హెచ్చరించారు. నూతన సంవత్సరం వేళ ఏపీ ప్రభుత్వం కీలక నిర్ణయం తీసుకుంది. రాష్ట్రంలో 5 రకాల భూములను 22ఏ జాబితా నుంచి తొలగించింది. ఈ మేరకు నూతన సంవత్సరంలో రెవెన్యూ శాఖ మంత్రి అనగాని సత్యప్రసాద్ తొలి సంతకం చేశారు. మిగిలిన 4 రకాల భూములపై త్వరలో జి్హంలో చర్చించి నిర్ణయం తీసుకోనున్నట్లు తెలిపారు. ప్రైవేట్ భూములను 22ఏ జాబితా నుంచి పూర్తిగా తొలగించినట్లు మంత్రి చెప్పారు. ప్రైవేట్ పట్టా భూములకు ఎవరు దరఖాస్తు చేసుకున్నా అధికారులు భూమి సుమోటిగా తీసుకోవాలని స్పష్టం చేశారు. ప్రస్తుత, మాజీ సైనిక ఉద్యోగుల భూములకు సంబంధించిన పత్రాలు ఉంటే నిషిద్ధ జాబితా నుంచి తొలగించాలన్నారు. స్వాతంత్ర్య సమరయోధుల భూములను కూడా 22ఏ నుంచి తొలగించాలని ఆదేశించారు. రైతులు, భూ యాజమానుల హక్కులను రక్షించడమే తమ ప్రభుత్వ ప్రథమ కర్తవ్యమని మంత్రి అన్నారు

నెలరోజుల పాటు రోడ్డు భద్రతా మాసోత్సవాలు

మొదటిపేజీ తరువాయి

భవిష్యత్ అంతా రోడ్ సేఫ్టీ పట్ల అప్రమత్తంగా ఉండాలని ఈ ప్రయత్నం జరుగుతుందని వివరించారు. నిన్న రాష్ట్ర వ్యాప్తంగా పోలీస్ అధికారులు విడుదల చేసిన నివేదికల్లో అనేక మరణాలు రోడ్డు ప్రమాదాల వల్లే జరుగుతున్నాయని, అందరూ ట్రాఫిక్ నిబంధనలు పాటించాలని రవాణా శాఖ పక్షాన తెలంగాణ ప్రజలకు విజ్ఞప్తి చేశారు. కార్యక్రమంలో ప్రభుత్వ ఏప్ బిర్ల ఐలయ్య, జిల్లా కలెక్టర్ హనుమంతరావు , రవాణా శాఖ అధికారులు పాల్గొన్నారు.

ఎక్స్‌ప్రెస్ శాఖకు న్యూ ఇయర్ కిక్కు

మొదటిపేజీ తరువాయి

రాష్ట్రంలో మద్యం అమ్మకాలు 2024 డిసెంబరులో రూ.3,800 కోట్లు, 2023 డిసెంబరులో రూ.4,297 కోట్లు మాత్రమే. గత ఏడాదితో పోలిస్తే.. ఈసారి రూ.1,300 కోట్లకుపైగా అధికంగా మద్యం విక్రయాలు జరిగాయి. భారీగా మద్యం విక్రయాలు ఉండవచ్చని అంచనా వేసిన ఎక్స్‌ప్రెస్‌శాఖ స్టాక్ సరఫరాలో ఎలాంటి ఇబ్బందులు లేకుండా ముందస్తు చర్యలు చేపట్టింది. కాగా, రాష్ట్రంలో 2,620 మద్యం దుకాణాలు ఉన్నాయి. కొత్త మద్యం పాలసీ ద్వారా నవంబర్‌లో దుకాణాలను కేటాయించగా.. డిసెంబరు ఒకటో తేదీ నుంచి కొత్త వ్యాపారులు విక్రయాలు ప్రారంభించారు. వారికి డిసెంబరులో స్థానిక సంస్థల ఎన్నికలు రావడం, తర్వాత క్రిస్మస్, ఇప్పుడు నూతన సంవత్సర వేడుకలు కలిసి వచ్చాయి. డిసెంబరు తొలి రెండు వారాల్లో పెళ్లిళ్లు, పర్యాటక ప్రాంతాల్లో ఈవెంట్లతోనూ మద్యం అమ్మకాలు పెరిగాయి. డిసెంబరు 30న ఒక్క రోజే రూ.375 కోట్ల విక్రయాలు నమోదవగా.. 31న సాయంత్రానికే అమ్మకాలు రూ.350 కోట్లు దాటేశాయి. అర్ధరాత్రి 12గంటల వరకు మద్యం దుకాణాలు, ఒంటి గంట వరకు బార్లు తెరిచి ఉంచేందుకు ఎక్స్‌ప్రెస్‌శాఖ అనుమతి ఇవ్వడంతో అమ్మకాలు మరింత భారీగా నమోదయ్యే అవకాశం ఉందని అధికారులు అంచనా వేస్తున్నారు. కొత్త వ్యాపారులకు తొలినెలలోనే మంచి ఆదాయం రావడంతో ఆసందం వ్యక్తమవుతోంది.

కూటమి ప్రభుత్వంపై కెసీఆర్ అక్రమ

మొదటిపేజీ తరువాయి

నాలుగున్నర దశాబ్దాలుగా ప్రత్యక్ష రాజకీయాల్లో కొనసాగుతున్నామని అన్నారు. 2025లో కూటమి ప్రభుత్వం సుపరిపాలన అందించిందని.. ప్రభుత్వంలో తాను భాగస్వామిగా ఉండటం ఆనందాన్ని ఇచ్చిందన్నారు. నిన్న ఏడాది చివరి రోజు ఆనందంగా గడిచిపోయిందని... చివరి రోజు కూడా మెరుగైన సేవలు అందించామని చెప్పారు. కొందరు నేతలు, అధినాయకులు సోషల్ మీడియాని అడ్డుపెట్టుకుని ప్రభుత్వంపై బురద జల్లాలని చూశారని మండిపడ్డారు. కొత్త సంవత్సరంలో కూడా ప్రజలకు మెరుగైన పాలన అందుతుందని స్పష్టం చేశారు. కూటమి ప్రభుత్వం అధికారంలోకి వచ్చిన వెంటనే అమ్మ ఒడి ద్వారా రూ.10,090 కోట్లు పంపిణీ జరిగిందన్నారు. స్త్రీశక్తి పథకం కింద మహిళల ఉచిత బస్సు ప్రయోజాలకి రూ.వెయ్యి కోట్లకి పైగా ప్రభుత్వం ఖర్చు చేసిందని తెలిపారు.అన్నదాత సుభీభవ పథకం కింద రూ.46 లక్షల మంది రైతుల ఖాతాల్లో రూ.6310 కోట్లు జమ చేసిందన్నారు. అలాగే దీపం పథకం - 2 ద్వారా 2 కోట్ల గ్యాస్ సిలిండర్లు ఉచితంగా ఇచ్చామని.. ఇందుకోసం ప్రభుత్వం రూ.2684 కోట్లు వెచ్చించిందని తెలిపారు. ఎన్‌టీఆర్ భరోసా ఫించన్లకు గత ఏడాది రూ.33 వేల కోట్లు పంపిణీ చేసిందన్నారు. అన్నా క్యాండ్లీస్‌ని గత ప్రభుత్వం రద్దు చేసిందని.. పేద, నిరుపేదలకి ఆహారం లేకుండా చేశారని +ర్ అయ్యారు. అన్నా క్యాండ్లీస్ ద్వారా 4 కోట్ల మందికి భోజనాలు అందాయని.. త్వరలో గ్రామాల్లోనూ అన్నా క్యాండ్లీస్లు ప్రారంభిస్తామని మంత్రి వెల్లడించారు.

సర్పంచ్‌ల పెండింగ్ జిల్లులు చెల్లించాలి

మొదటిపేజీ తరువాయి

మహాత్మాగాంధీ కళలు కన్నా గ్రామస్వరూఢ్యం సాధించాలని పాలకవర్గానికి సూచించారు. తన పార్లమెంట్ పరిధిలో ఎప్పుడు, ఏ సమస్య వచ్చిన 24 గంటలు తాను అందుబాటులో ఉండి పరిష్కరిస్తానని భరోసా కల్పించారు. వ్యక్తిగత రీత్యా కూడా గ్రామపంచాయతీల ఏర్పాటుకు కృషి చేస్తానని మాణిచ్చారు. బొప్పాపూర్ గ్రామ పంచాయతీ, ఐకీపి సెంటర్లో లైట్లు, రోడ్ల నిర్మాణానికి తన వంతు కృషి చేస్తానని హామీ ఇచ్చారు. ప్రతి ఇంటిపై సోలార్‌ను ఏర్పాటు చేసుకుని కరెంట్ ఆదా చేసుకోవాలని గ్రామస్థులకు సూచించారు ఎంపీ రఘునందన్ రావు. మారుమన్రరేళ్లలో సోలార్ నుంచి కరెంట్ తయారీ చేసేలా చూడాలని నిర్దేశించారు. ఎనగుర్తి నుంచి శిలాజీ నగర్ వరకు డబుల్ రోడ్డు ఏర్పాటు చేస్తామని స్పష్టం చేశారు. కాంగ్రెస్ ప్రభుత్వం వద్ద 'మన ఊరు - మన బడి' నిధుల్లేవని చెప్పుకోచ్చారు. కేసీఆర్ హయాంలో సర్పంచులు పనిచేసిన బిల్లులను కూడా కాంగ్రెస్ ప్రభుత్వం వెంటనే విడుదల చేయాలని డిమాండ్ చేశారు. ప్రధానమంత్రి నరేంద్రమోదీ అమలు చేసే ప్రతి పథకాన్ని ఇక్కడ కూడా అమలు చేసేలా పాలకవర్గం చర్యలు తీసుకోవాలని ఎంపీ రఘునందన్ రావు సూచించారు.

గ్రామీణ ప్రాంతాల అభివృద్ధి లక్ష్యం

మొదటిపేజీ తరువాయి

పల్లె పండగ 2.0 కార్యక్రమం ద్వారా గ్రామాల్లో రెట్టింపు అభివృద్ధి లక్ష్యాలను సాధించేందుకు చర్యలు చేపట్టామని వివరించారు. మౌలిక వసతుల అభివృద్ధి, పరిశుభ్రత, హరిత కార్యక్రమాలు, తదితర అంశాలతో గ్రామీణ ప్రాంతాల్లో సమగ్ర మార్పు తీసుకురావడమే తమ ప్రభుత్వ లక్ష్యమని వ్యాఖ్యానించారు. ఎవీలోని ఐదు జిల్లాల పరిధిలో 'అమరజీవి జలధారలు' కార్యక్రమం ద్వారా నీటి వనరుల సంరక్షణ, భూగర్భ జలాల పెంపు, సాగునీటి లభ్యత మెరుగుపరిచేలా చర్యలు తీసుకుంటున్నామని వివరించారు. దీని ద్వారా రైతులకు స్థిరమైన ప్రయోజనం చేకూరనుందని వెల్లడించారు. మారుమూల గిరిజన గ్రామాల అభివృద్ధికి ప్రత్యేకంగా 'అడవి తల్లి బాట' కార్యక్రమాన్ని అమలు చేస్తున్నామని తెలిపారు. గిరిజన ప్రాంతాలకు రహదారులు, మౌలిక సదుపాయాలు అందించడం ద్వారా విద్య, వైద్యం, ఉపాధి అవకాశాలు మెరుగుపడేలా కూటమి ప్రభుత్వం కృషి చేస్తోందని చెప్పుకోచ్చారు. వన్యప్రాణి సంరక్షణలో భాగంగా 'హనుమాన్ ప్రాజెక్టు' ద్వారా అడవులు, జంతు సంపద రక్షణకు చర్యలు చేపట్టామని వెల్లడించారు. ముఖ్యంగా ఏనుగుల బెడదను నియంత్రించేందుకు కుంకిలు, ఏబ సాంకేతికతను వినియోగిస్తున్నామని తెలిపారు. మానవ ? వన్యప్రాణి సంఘర్షణకు శాశ్వత పరిష్కారం దిశగా ముందడుగు వేస్తున్నామని డిప్యూటీ సీఎం పవన్ కల్యాణ్ కార్యాలయ అధికారులు పేర్కొన్నారు. ఉద్యోగులకు పదోన్నతులు కల్పిస్తూ, ప్రజలకు అభివృద్ధి ఫలాలు అందేలా తమ పాలన కొనసాగుతోందని తెలిపారు. పరిపాలనా సంస్కరణలతో పాటు సంక్షేమం, అభివృద్ధి రెండింటికీ సమతుల్యత కల్పించడమే తమ ప్రభుత్వ ప్రధాన ధ్యేయమని స్పష్టం చేశారు. 2025లో పవన్ కల్యాణ్‌కు కేటాయించిన శాఖలపై తనదైన ముద్ర స్పష్టంగా కనిపిస్తోందని పేర్కొన్నారు. ప్రధానమంత్రి నరేంద్రమోదీ సహకారం, ముఖ్యమంత్రి చంద్రబాబు నాయుడు నాయకత్వం, పవన్ కల్యాణ్ కార్యచరణతో ఏపీ అన్ని రంగాల్లో మంచి ఫలితాలు సాధిస్తుందని చెప్పుకోచ్చారు. గ్రామీణాభివృద్ధి, పర్యావరణ పరిరక్షణ, ప్రజల సంక్షేమమే లక్ష్యంగా సాగుతున్న కూటమి ప్రభుత్వ పాలన రాష్ట్ర భవిష్యత్తుకు బలమైన పునాది వేస్తోందని డిప్యూటీ సీఎం పవన్ కల్యాణ్ కార్యాలయ అధికారులు పేర్కొన్నారు.



ముఖ్యమంత్రికి నూతన సంవత్సర శుభాకాంక్షలు తెలిపిన సుడా చైర్మన్



కరవత్రం ప్రతినిధి కరీంనగర్ జనవరి 1 నూతన సంవత్సరం సందర్భంగా హైదరాబాద్ లోని సెక్రటరేట్ లో ముఖ్యమంత్రి రేవంత్ రెడ్డిని సుడా చైర్మన్ కోమటిరెడ్డి నరేందర్ రెడ్డి కలిసి నూతన సంవత్సర శుభాకాంక్షలు తెలిపారు. కరీంనగర్ కు సంబంధించి పలు అంశాలను ఈ సందర్భంగా సుడా చైర్మన్ ముఖ్యమంత్రి దృష్టికి తీసుకెళ్లారు.

కాంగ్రెస్ పార్టీ ఆధ్వర్యంలో నూతన సంవత్సర వేడుకలు

కరవత్రం ప్రతినిధి గోదావరిఖని జనవరి 01:

నూతన సంవత్సర సందర్భంగా ఎమ్మెల్యే మక్కాన్ సింగ్ రాజ్ రాకూర్ సతీమాణి మనాలి రాకూర్ గోదావరిఖని పారిశ్రామిక ప్రాంతంలో నూతన సంవత్సరాన్ని పురస్కరించుకొని ప్రతి డివిజన్ లో కేకులు కట్ చేస్తూ వ్యాపారస్తులకు, విద్యార్థులకు, యువకులకు, మహిళలకు, మేధావులకు, గోదావరిఖని పారిశ్రామిక ప్రాంత ప్రజలకు ప్రతి ఒక్కరికి శుభాకాంక్షలు తెలిపారు. ఇందులో భాగంగా స్థానిక 39వ డివిజన్ శివాజీ నగర్ రీగల్ సుమార్ట్ వద్ద కేక్ కట్ చేసి అనంతరం పట్టణ కాంగ్రెస్ అధ్యక్షులు తిప్పారపు శ్రీనివాస్ ఆధ్వర్యంలో స్థానిక ప్రధాన చౌరస్తాలో కేక్ కట్ చేశారు. అనంతరం వారు మాట్లాడుతూ ఎమ్మెల్యే మక్కాన్ సింగ్ రాజ్ రాకూర్ ప్రభుత్వం నుండి అనేక నిధులు తీసుకువస్తూ ఈ ప్రాంతాన్ని సుందరంగా తీర్చిదిద్దుతూ రూ. 1000 కోట్లతో అభివృద్ధి కార్యక్రమాలు చేపడుతున్నారని వారికి ఈ ప్రాంత ప్రజల ఆశీస్సులు ఎల్లవేళలా ఉండాలని ఆ భగవంతుని కృపతో అన్ని అభివృద్ధి పనులు పూర్తి చేస్తారన్నారు. ఈ కార్యక్రమంలో బొంతల రాజేష్, మహాంకళి స్వామి, కాల్వ లింగస్వామి, దీర్ఘి బాలరాజు, ముస్తఫా, గట్ల రమేష్, పెద్దెల్లి తేజస్విని ప్రకాష్, నాయని ఓదెలు యాదవ్, ఉమా సాంబమూర్తి, చుక్కల శ్రీనివాస్, సౌమ్య రైస్ డిపో శ్రీనివాస్, యాకూబ్, శివ, విజయ్, గుడి కందుల రవి, సమ్మెల స్వప్న, రమేష్, తోపాటు అధిక సంఖ్యలో కార్యకర్తలు పాల్గొన్నారు.



ఎన్టీపిసిలో నూతన సంవత్సర వేడుకలు

కరవత్రం ప్రతినిధి జ్యోతి నగర్(రామగుండం), జనవరి 1:

రామగుండం ఎస్పీసీలో 2026 నూతన సంవత్సర వేడుకలు గురువారం ఘనంగా నిర్వహించారు. ఎగ్జిక్యూటివ్ డైరెక్టర్ చందన్ కుమార్ సామంత ఉద్యోగులు, అధికారులతో కలిసి కేక్ కట్ చేశారు. ఈ సందర్భంగా ఆయన మాట్లాడుతూ.. నూతన సంవత్సర శుభాకాంక్షలు తెలిపారు. సంస్థగత శ్రేష్ఠత కోసం వారి సామూహిక ప్రయత్నాలను, నిబద్ధతను ప్రశంసించారు. ఈ నూతన సంవత్సరం రామగుండం ఎస్పీసీ నిరంతర విజయాలను తీసుకు వస్తుందని ఆయన విశ్వాసం వ్యక్తం చేశారు. ఈ కార్యక్రమంలో పాల్గొన్నారు.



జాతీయ స్థాయి ఎకనామిక్స్ అసోసియేషన్ లో కేయూ ఆచార్య సురేష్ లాల్

కరవత్రం ప్రతినిధి-హనుమకొండ:

ప్రతిష్టాత్మక ఇండియన్ ఎకనామిక్ అసోసియేషన్ జాతీయ స్థాయి జాయింట్ సెక్రటరీ గా ఆచార్య సురేష్ లాల్ కాకతీయ యూనివర్సిటీ అర్థశాస్త్ర విభాగాధిపతి పాలకమండలి సభ్యులు ఆచార్య సురేష్ లాల్ తమిళనాడు రాష్ట్రం చెన్నైలోని వేల్డ్ యూనివర్సిటీలో డిసెంబర్ 27 నుండి 29 వరకు జరిగిన ఇండియన్ ఎకనామిక్ అసోసియేషన్ 108వ వార్షికోత్సవ సమావేశంలో జాతీయస్థాయిలో జాయింట్ సెక్రటరీగా ఎన్నుకోవడం జరిగింది. పూర్వ ఆచార్య సాధన సమితి (పాస్) రాష్ట్ర అధ్యక్షులు డాక్టర్ నంగని మల్లేశ్వర్ ఆధ్వర్యంలో ఘనంగా సన్మానం చేశారు. తెలంగాణ రాష్ట్రంలో కాకతీయ విశ్వవిద్యాలయం నుండి ఈ పదవి పొందిన మొదటి వ్యక్తిగా ఆచార్య సురేష్ లాల్ నియామకం గర్వకారణమని జర్నలిజం, ఎడ్యుకేషన్ విభాగ అధ్యాపకులు తెలిపారు. ఈ సందర్భంగా ఆచార్య సురేష్ లాల్ మాట్లాడుతూ 100 సంవత్సరాల పైగా చరిత్ర కలిగిన ఈ అసోసియేషన్ లో డాక్టర్ మన్మోహన్ సింగ్, ఆచార్య అమర్త్య కుమార్ సేన్, రంగరాజన్ వంటి ప్రముఖులు ప్రాతినిధ్యం వహించారని తెలిపారు. వికసిక భారత్ 2047 లక్ష్యాలను సాధించేందుకు ఆర్థిక వ్యవస్థ లో పాలసీలను రూపొందించడానికి ఈ అసోసియేషన్ కృషి చేస్తుందని తెలిపారు. ఈ కార్యక్రమంలో విద్యా కళాశాల ప్రిన్సిపాల్ డా. నల్లని శ్రీనివాస్, డా. బ్రహ్మం డా. వంగాల సుధాకర్ తదితరులు పాల్గొన్నారు.



న్యూ ఇయర్ వేడుకల్లో విషాదం

-హైదరాబాద్ లో బిర్యాని తిని ఒకరు మృతి

కరవత్రం ప్రతినిధి హైదరాబాద్, జనవరి 1

తెలంగాణ రాష్ట్ర వ్యాప్తంగా డిసెంబర్ 31 రాత్రి న్యూ ఇయర్ సెలబ్రేషన్స్ గ్రాండ్ గా జరుపుకున్నారు. పబ్బులు, క్లబ్బులు, ఫామ్ హౌస్, రిసార్ట్స్ కొంతమంది సొంత రూముల్లో న్యూ ఇయర్ సంతరాలు చేసుకున్నారు. కొత్త ఏడాదిలో కొన్నిచోట్ల విషాదాలు చోటు చేసుకున్నాయి. న్యూ ఇయర్ వేడుకల్లో భాగంగా బిర్యాని తిని ఒకరు మృతి చెందగా, 15 మంది తీవ్ర అస్వస్థతకు గురి కావడంతో ఆస్పత్రికి తరలించి చికిత్స అందిస్తున్నారు. ఈ విషాద ఘటన జగద్గిరిగట్ల పోలీస్ స్టేషన్ పరిధిలోని భవానినగర్ లో జరిగింది. న్యూ ఇయర్ సెలబ్రేషన్స్ సందర్భంగా 17 మంది మద్యం సేవించి చిల్ అయ్యారు. బిర్యాని తిన్న పాండు(53) అస్వస్థతకు గురై చనిపోయాడు. మరో 15 మంది అవస్థాకర స్థితిలోకి వెళ్లిపోయారు. వాళ్లందరినీ ఆస్పత్రికి తరలించి చికిత్స అందిస్తున్నారు. ఇదిలా ఉంటే.. హైదరాబాద్ లో న్యూ ఇయర్ వేడుకల సందర్భంగా పోలీసులు గట్టి నిఘా ఏర్పాటు చేశారు. అనుమానితులను తనిఖీలు చేశారు. ఈ క్రమంలోనే నార్సింగ్ లో డ్రగ్స్ తో ఇద్దరు యువకులు పట్టుబడ్డారు. రాజమండ్రికి చెందిన శ్రీనివాస్ కళ్యాణ్, గోవాకు చెందిన విజయ్ డ్రగ్స్ తీసుకువచ్చారని, వారిని టెన్స్ చేయగా పాజిటివ్ వచ్చినట్లు పోలీసులు తెలిపారు.

రోడ్డు ప్రమాదాలు తగ్గించడమే లక్ష్యం

- పోలీస్ కమిషనర్ అంబర్ కిషోర్ ఝా
- 'అరెస్-అరైవ్' ట్రాఫిక్ అవగాహన పోస్టర్ ఆవిష్కరణ

కరవత్రం ప్రతినిధి గోదావరిఖని జనవరి 01:

రాష్ట్రవ్యాప్తంగా ప్రారంభించిన 'అరైవ్--%అరైవ్' కార్యక్రమం రోడ్డు ప్రమాదాలను తగ్గించడమే లక్ష్యంగా తీసుకున్న కీలక చర్యగా పోలీస్ కమిషనర్ అంబర్ కిషోర్ ఝా పేర్కొన్నారు. జనవరి 1 నుంచి జనవరి 31 వరకు నిర్వహించనున్న రోడ్డు భద్రత మాసోత్సవాల సందర్భంగా, రోడ్డు భద్రతపై రూపొందించిన 'అరైవ్--%అరైవ్' పోస్టర్ ను రామగుండం పోలీస్ కమిషనర్ అంబర్ కిషోర్ ఝా తన కార్యాలయంలో పోలీస్ అధికారులతో కలిసి ఆవిష్కరించారు. ఈ సందర్భంగా సీటీ మాట్లాడుతూ రోడ్డు ప్రమాదాల కారణంగా అనేక కుటుంబాలు తీవ్రంగా నష్టపోతున్నాయని, ప్రతిరోజూ జరుగుతున్న ప్రమాదాలను దృష్టిలో ఉంచుకొని ప్రజల్లో రోడ్డు భద్రతపై అవగాహన తప్పనిసరిగా పెరగాలని తెలిపారు. మద్యం సేవించి వాహనం నడపడం, రాంగ్ సైడ్ డ్రైవింగ్, సిగ్నల్ జంపింగ్ వంటి నిర్లక్ష్యపు చర్యలే



రోడ్డు ప్రమాదాలకు ప్రధాన కారణాలని పేర్కొన్నారు. ట్రాఫిక్ నిబంధనలు పాటించని వారిపై కఠిన చర్యలు తీసుకుంటామని హెచ్చరించారు. 'అరైవ్--%అరైవ్' కార్యక్రమం ద్వారా విద్యార్థులు, యువతలో రోడ్డు భద్రతపై అవగాహన పెంపొందించడంతో పాటు, హెల్మెట్ తప్పనిసరిగా ధరించాలి, అతివేగం, సిగ్నల్ జంపింగ్, మద్యం తాగి వాహనం నడపడం, మైనర్ డ్రైవింగ్ చేయరాదనే విషయాలను స్పష్టంగా తెలియజేస్తామని తెలిపారు. ట్రాఫిక్ నిబంధనలను కఠినంగా అమలు చేయడం, రాంగ్ రూల్స్ ప్రయోజించే వాహనాలను స్వాధీనం చేసుకోవడం, రాత్రి సమయంలో రోడ్డు ఇరువైపులా వాహనాలు నిలిపివేయకుండా చర్యలు తీసుకుంటామని

కొత్త సంవత్సరంలో తెలంగాణ రాష్ట్ర ప్రజలు తలపెట్టిన ప్రతి పని విజయం సాధించాలి

- తెలంగాణ రాష్ట్ర ప్రజల కుటుంబాల సభ్యులు సుఖశాంతులతో ఉండాలి
- శివంపేట సీనియర్ కాంగ్రెస్ పార్టీ నాయకులు పులిమామిడి నవీన్ గుప్తా

కరవత్రం ప్రతినిధి వెల్లూరి మాసాయిపేట జనవరి 1

మెదక్ జిల్లా నర్సాపూర్ నియోజకవర్గ శివంపేట మండలం సీనియర్ కాంగ్రెస్ పార్టీ నాయకులు పులిమామిడి నవీన్ గుప్తా జాతీయ భూమి ప్రతినిధులతో చరవాణి ద్వారా మాట్లాడుతూ గత సంవత్సరం 2025 సంవత్సరానికి వీడ్కోలు తిరుపతూ ప్రస్తుత సమాచారం 2026 సంవత్సరానికి స్వాగతం పలుకుతూ ఈ సంవత్సరంలో తెలంగాణ రాష్ట్ర ప్రజలు సుఖశాంతులతో ఆయురారోగ్యాలతో తెలంగాణ రాష్ట్ర ప్రజలు అందరూ వారి జీవితాల తరుణాలను మార్చుకొని అందరూ సుఖశాంతులతో ఉండాలని కోరుకుంటూ 2026 సంవత్సరానికి స్వాగతం పలుకుతున్నామని ఆయన తెలియజేశారు తెలంగాణ రాష్ట్రంలో కాంగ్రెస్ ప్రభుత్వం పరిపాలన సజావుగా ఈ సంవత్సరం సాగాలని అసెంబ్లీ ఎన్నికలలో ఇచ్చినటువంటి వాగ్దానాలను తెలంగాణ



కాంగ్రెస్ పార్టీ ముఖ్యమంత్రి రేవంత్ రెడ్డి తీర్చే విధంగానే కాంగ్రెస్ పరిపాలన సాగిస్తున్నారని ప్రతిపక్ష నాయకులు కాంగ్రెస్ పార్టీ చేస్తున్నటువంటి పరిపాలనను జీవించుకోలేని ప్రతిపక్ష నాయకులు లేనిపోని ఆరోపణలు చేయడమే విధిగా పెట్టుకొని ఆరోపణలు చేయడమే తప్పు ఏమి చేయలేని ఆయోమయ పరిస్థితిలో ప్రత్యర్థి నాయకులు ఉన్నారని ఎవరు ఎన్ని కాంగ్రెస్ ప్రభుత్వం పై ఆరోపణలు చేసిన తెలంగాణ కాంగ్రెస్ ప్రభుత్వ ముఖ్యమంత్రి రేవంత్ రెడ్డి తన

ఆలోచనలతో తెలంగాణ రాష్ట్ర ప్రజల యోగ క్షేమమే కర్తవ్యం తాను అభివృద్ధి దిశలో వెళ్లే ప్రయత్నం చేయడం జరుగుతుందని మొన్నటికి మొన్న అసెంబ్లీ సభ కు వచ్చి వచ్చినట్లుగా బి.ఆర్.ఎస్ పార్టీ మజీ ముఖ్యమంత్రి కల్వకుంట్ల చంద్రశేఖర రావు మెరుపు తీగల వచ్చి వెళ్లారు అంటే గత పది సంవత్సరాలలో తెలంగాణ రాష్ట్ర ని ఎంతదోచుకున్నారో తెలంగాణ రాష్ట్ర ప్రజలకే కాదు బిఆర్ఎస్ పార్టీ నాయకులకు కార్యకర్తలకు కూడా అర్థం అయిందని కేవలం తన పదవిన కాపాడుకోవడం కోసమే ఇలా వచ్చి అలా వెళ్ళాడే తప్పు అసెంబ్లీలో తెలంగాణ రాష్ట్ర కాంగ్రెస్ పార్టీ చేస్తున్నటువంటి పరిపాలనను చూసి పూర్వ లేకనే తాను వెళ్ళాడు తన పదవిన కాపాడుకోవడానికి వచ్చాడని బి ఆర్ ఎస్ పార్టీ అధినేతనే అలా ఉన్నాడు అంటే బిఆర్ఎస్ పార్టీ మిగతా నాయకులు కార్యకర్తలు ఎమ్మెల్యేలు ఎలా ఉన్నారు అనేది చెంపపెట్టుగా తెలంగాణ రాష్ట్ర ప్రజలకు అర్థం అయ్యిందని రానున్న రోజుల్లో తెలంగాణ రాష్ట్రంలో బి ఆర్ ఎస్ పార్టీ నామరూపాలు లేకుండా నాశనం అయ్యే రోజులు దగ్గర పడ్డాయి అని ఆయన జోష్యం చెప్పారు స్థానిక సంస్థ సర్పంచ్ ఎన్నికలలో గెలుపొందిన సర్పంచ్

అభ్యర్థులను ముందుకు పెట్టి తమ పరిపాలన గురించి ఎంతో గొప్పగా చెప్పుకుంటున్న బీఆర్ఎస్ పార్టీ సిగ్గుచేటు అని ఆయన ఎద్దెన చేశారు తెలంగాణ రాష్ట్ర కాంగ్రెస్ పార్టీ చేస్తున్న పరిపాలన సజావుగా ఐదు సంవత్సరాలు పరిపాలన లో తెలంగాణ రాష్ట్రాన్ని ఎంతో అభివృద్ధి చేయడమే కాంగ్రెస్ పార్టీ అని ఆయన తెలియజేశారు రానున్న రోజుల్లో తెలంగాణ రాష్ట్రాన్ని అభివృద్ధి చేసే విధంగానే తెలంగాణ కాంగ్రెస్ పార్టీ ముఖ్యమంత్రి రేవంత్ రెడ్డి ఉన్నారని ఆయనకు కాంగ్రెస్ పార్టీ నాయకులు కార్యకర్తలు అందరం ఎంతో సహకరిస్తామని రానున్న మున్సిపాలిటీ జెడ్పీటీసీ ఎంపీటీసీ ఎన్నికల్లో కాంగ్రెస్ పార్టీ మరోసారి సత్తా చూపిస్తామని బీఆర్ఎస్ పార్టీ తరపున గెలిచిన సర్పంచ్ అభ్యర్థులు అందరూ వారి గ్రామాల అభివృద్ధి చేయలేని స్థితిలో అందరూ కాంగ్రెస్ పార్టీలోనే చేరడం ఖాయమని ఆయన తెలియజేశారు స్థానిక సంస్థ సర్పంచ్ ఎన్నికలలో గెలుపొందిన ప్రతి ఒక్క సర్పంచ్ కాంగ్రెస్ పార్టీలో చేరితే తమ గ్రామాల అభివృద్ధి చెందాయని ఉద్దేశంతోనే స్వచ్ఛందంగా కాంగ్రెస్ పార్టీలో చేరడం ఖాయమని ఆయన తెలియజేశారు

రోడ్డు భద్రతా నియమాలను ప్రతి ఒక్కరూ పాటించాలి

- రాజన్న సిరిసిల్ల జిల్లా ఇంచార్జి కలెక్టర్ గరిమ అగ్రవాల్
- రోడ్డు భద్రతా మాసోత్సవాల పోస్టర్ ఆవిష్కరణ

కరవత్రం ప్రతినిధి రాజన్న సిరిసిల్ల

ప్రతి ఒక్క వాహనదారుడు రోడ్డు భద్రతా నియమాలు పాటించాలని రాజన్న సిరిసిల్ల జిల్లా ఇంచార్జి కలెక్టర్ గరిమ అగ్రవాల్ పేర్కొన్నారు. రోడ్డు భద్రతా మాసోత్సవాల సందర్భంగా రవాణా శాఖ ఆధ్వర్యంలో రూపొందించిన భద్రతా నియమాల పోస్టర్ ను జిల్లా సమీకృత కార్యాలయాల సముదాయంలో ఇంచార్జి కలెక్టర్ గరిమ అగ్రవాల్, అదనపు కలెక్టర్ గడ్డం నగేష్ తో కలిసి గురువారం ఆవిష్కరించారు. ఈ సందర్భంగా ఇంచార్జి కలెక్టర్ గరిమ అగ్రవాల్ మాట్లాడుతూ విద్యార్థుల నుంచి వాహనదారుల వరకూ ప్రతి ఒక్కరూ రోడ్డు భద్రతా నియమాలు పాటించాలని సూచించారు.



ద్విస్రక్త వాహనదారులు కచ్చితంగా హెల్మెట్ ధరించాలని, కార్ల వాహనదారులు సీటు బెల్ట్ ధరించాలని పిలుపు ఇచ్చారు. ఓవర్ లోడుతో వాహనాలు వెళ్లకూడదని, పరిమితికి మించి ప్రయాణికులను వాహనాల్లో తరలించవద్దని సూచించారు. రోడ్డు భద్రతా నియమాలపై అందరికీ అవగాహన కల్పించేందుకు విద్యార్థులకు వ్యాస,

డ్రాయింగ్ పోటీలు నిర్వహించాలని, వివిధ వాహనదారులతో ర్యాలీలు తీయించాలని ఆదేశించారు. రోడ్డు పై వెళ్లే ప్రతి ఒక్కరూ ట్రాఫిక్ నిబంధనలు పాటించాలని ఇంచార్జి కలెక్టర్ సూచించారు. రోడ్డుపై బ్లాక్ స్కాల్డ్ గుర్తించాలని, వాటి నివారణకు ఆర్ అండ్ బీ శాఖ అధికారుల సమన్వయంతో చర్యలు తీసుకోవాలని సూచించారు. సెల్ ఫోన్ మాట్లాడుతూ, మద్యం తాగి డ్రైవింగ్ చేయవద్దని స్పష్టం చేశారు. నిబంధనలు అతిక్రమించిన వారిపై చట్టం ప్రకారం చర్యలు తీసుకోవాలని ఆదేశించారు. ప్రమాదకర మూలమలుపుల వద్ద సైన్ బోర్డ్ లు ఏర్పాటు చేయాలని అధికారులను ఆదేశించారు. ఈ కార్యక్రమంలో రాజన్న సిరిసిల్ల జిల్లా రవాణా శాఖ అధికారి లక్ష్మణ్, ఎంపీఐ వంశీధర్, పౌర సరఫరాల శాఖ అధికారి చంద్ర ప్రకాష్, ఏఎంపీఐలు రజనీదేవి, పృథ్వీరాజ్ వర్మ తదితరులు పాల్గొన్నారు.

టీఎన్టీవోల ఆధ్వర్యంలో నూతన సంవత్సర వేడుకలు . లబ్ధికారులకు ఉద్యోగుల శుభాకాంక్షలు

కరవత్రం ప్రతినిధి కరీంనగర్ జనవరి 1

నూతన సంవత్సరాన్ని పురస్కరించుకొని టి.ఎన్.జివోల భవనంలో ఉద్యోగులందరూ కలిసి కేక్ కట్ చేసి పరస్పరం నూతన సంవత్సర శుభాకాంక్షలు తెలియజేసుకుంటూ, స్పీట్లు తినిపించుకుని ఆత్మీయంగా వేడుకలు నిర్వహించారు. ఈ కార్యక్రమానంతరం ఉద్యోగ సంఘాల నాయకులు మున్సిపల్ కమిషనర్ ప్రవల్ దేశాయ్, ఐఎఎస్, అడిషనల్ కలెక్టర్ (ఏసీఎల్ఐ) అశ్వినీ తానాజీ వాకిడే ఐ ఎస్ , ఆర్ఐఓ మహేష్ , ఎవ్ గడ్డం సుధాకర్ లను మర్యాదపూర్వకంగా కలిసి పుష్పగుచ్ఛాటే అందజేసి నూతన సంవత్సర శుభాకాంక్షలు తెలియజేశారు. ఈ సందర్భంగా ఎంప్లాయిస్ జేవీసీ చైర్మన్, టీఎన్టీవోల జిల్లా అధ్యక్షుడు దారం శ్రీనివాసరెడ్డి మాట్లాడుతూ ఉద్యోగులందరికీ ఆయురారోగ్యాల, సుఖసంతోషాలు, మంచి భవిష్యత్తు కలగాలని ఆకాంక్షిస్తూ, అధికారుల



ఆశీస్సులు చిరు ఉద్యోగులపై ఎల్లప్పుడూ ఉండాలని కోరారు. ఈ కార్యక్రమంలో సంగం లక్ష్మణరావు, ముప్పిడి కిరణ్ కుమార్ రెడ్డి, రాగి శ్రీనివాస్, గూడ ప్రభాకర్ రెడ్డి, సర్దార్ హరేమోందర్ సింగ్, గంగారపు రమేష్, ఒంటెల రవీందర్ రెడ్డి, నల్ల వెంకటరెడ్డి, విజయ రాజేష్, భరద్వాజ్, వాస్తవి గౌడ్, శ్రీవాస్ రెడ్డి, ఇర్లుమల్ల శారద, సబిత, సునీత, హరిప్రియ, శైలజ, స్వర్ణలత, సునిత, మన్మిట్, రాజేశ్వరరావు, అక్షర్,



అస్సర్, శంషాద్న్ తదితరులు పాల్గొన్నారు. అలాగే నాలుగో తరగతి ఉద్యోగుల సంఘం అధ్యక్ష--%కార్యదర్శులు కోట రామస్వామి, శంకర్ టిఎస్సీవో నాయకులు కామ సతీష్, గిరిధర్ రావు, , పట్నం శ్రీనివాస్, బోనాల రవి, నారాయణ, జీవన్ రెడ్డి, సాయి సహా వివిధ ఉద్యోగ సంఘాల నాయకులు, ఉద్యోగులు పాల్గొని పరస్పరం ఆత్మబలై తీసుకుంటూ ఆత్మీయతను పంచుకున్నారు.

రహదారి భద్రత ప్రతి ఒక్కరి బాధ్యత

- హుజూరాబాద్ మోటార్ వెహికల్ ఇన్స్పెక్టర్ కంచి వేణు

కరపత్రం ప్రతినిధి హుజూరాబాద్ :జనవరి 1
రహదారులపై నిత్యం జరుగుతున్న రోడ్డు ప్రమాదాలను నివారించాలంటే ప్రతి వాహనదారుడు ట్రాఫిక్ నియమాలను తప్పనిసరిగా తెలుసుకొని వాటిని ఆచరణలో పెట్టాలని హుజూరాబాద్ మోటార్ వెహికల్ ఇన్స్పెక్టర్ కంచి వేణు పిలుపునిచ్చారు. హుజూరాబాద్ లారీ ఆసోసియేషన్ కార్యాలయంలో నిర్వహించిన రహదారి భద్రత, ట్రాఫిక్ నియమాలపై విస్తృత అవగాహన కార్యక్రమంలో ఆయన ముఖ్య అతిథిగా పాల్గొని ప్రసంగించారు.

ఈ సందర్భంగా ఆయన మాట్లాడుతూ, రహదారి భద్రత అనేది ప్రభుత్వ శాఖల బాధ్యత మాత్రమే కాదని, వాహనం నడిపే ప్రతి ఒక్కరి నైతిక బాధ్యత అని స్పష్టం చేశారు. రోడ్లపై వాహనాలు నడిపేటప్పుడు క్షణిక నిర్లక్ష్యం కూడా ప్రాణాంతకమవుతుందని హెచ్చరించారు. ట్రాఫిక్ నియమాలను లెక్కచేయకపోవడం, అతివేగంగా వాహనాలు నడపడం, మద్యం సేవించి డ్రైవింగ్ చేయడం, మొదలై ఘోనీ మాట్లాడుతూ వాహనాలు



నడపడం వంటి కారణాల వల్లే ఎక్కువ శాతం రోడ్డు ప్రమాదాలు జరుగుతున్నాయని ఆయన పేర్కొన్నారు. వాహనదారులు ఇంటి నుంచి బయటకు వెళ్లే సమయంలో తమ కోసం కుటుంబ సభ్యులు, పిల్లలు, తల్లిదండ్రులు, భార్యభర్తలు మొదలైనవారి కళ్లతో ఎదురుచూస్తుంటారన్న విషయాన్ని ఎప్పుడూ గుర్తుంచుకోవాలని సూచించారు. రోడ్డు ప్రమాదాల్లో కుటుంబానికి పెద్దదిక్కు కోల్పోతే ఆ కుటుంబం తీవ్ర ఆర్థిక, మానసిక కష్టాల్లో పడిపోతుందని ఆవేదన వ్యక్తం చేశారు. ఒక చిన్న తప్పిదం వల్ల ఒక కుటుంబం మొత్తం రోడ్డున

పడే పరిస్థితి వస్తుందని తెలిపారు. ద్విచక్ర వాహనదారులు హెల్మెట్ ధరించడాన్ని అలవాటు చేసుకోవాలని, కార్డు, జీపులు, ఇతర నాలుగు చక్రాల వాహనాలు నడిపేవారు తప్పనిసరిగా సీటు బెల్టు ధరించాలని సూచించారు. హెల్మెట్, సీటు బెల్టు అనేవి కేవలం నిబంధనల కోసం కాకుండా మన ప్రాణాలను కాపాడే రక్షణ కవచాలని వివరించారు. అతివేగం వల్ల సమయం ఆదా అవుతుందనుకోవడం భ్రమ మాత్రమేనని, వేగం వల్ల ప్రాణ నష్టం జరిగితే ఆ నష్టాన్ని ఏదీ భర్తీ చేయలేదని అన్నారు. మద్యం తాగి వాహనం నడపడం అత్యంత ప్రమాదకరమని, తాగి డ్రైవింగ్ చేసే వారిపై కఠిన చర్యలు తీసుకుంటున్నామని తెలిపారు. ఘోన్తో మాట్లాడుతూ డ్రైవింగ్ చేయడం కూడా ప్రాణాలకు ముప్పునిసరిగా హెచ్చరించారు. క్షణం పాటు దృష్టి మళ్లినా ప్రమాదం సంభవించవచ్చని చెప్పారు. ముఖ్యంగా యువత ఈ విషయంలో మరింత అప్రమత్తంగా ఉండాలని సూచించారు. రోడ్లపై వాహనాలు నడిపే ప్రతి ఒక్కరూ ట్రాఫిక్ సంకేతాలు, రోడ్డు నియమాలను గౌరవించాలని, ఇతరులకు ఇబ్బంది కలగకుండా క్రమశిక్షణతో వాహనాలు నడపాలని సూచించారు. అధిక వేగంతో వాహనాలు నడపడం వల్లే ఎక్కువ

ప్రమాదాలు జరిగి విలువైన ప్రాణాలు కోల్పోతున్నామని ఆయన ఆవేదన వ్యక్తం చేశారు. రోడ్డు ప్రమాదాల వల్ల కుటుంబాలు ఎదుర్కొంటున్న బాధలను ప్రతి ఒక్కరూ ఆలోచించాలని అన్నారు. ఈ రహదారి భద్రత అవగాహన కార్యక్రమం ప్రధాన ఉద్దేశం ప్రజల్లో పూర్తి స్థాయి అవగాహన కల్పించడమేనని తెలిపారు. రోడ్డు భద్రతపై ప్రత్యేక కార్యక్రమాలు, శిక్షణ శిబిరాలు, అవగాహన సమావేశాల ద్వారా ప్రజలను గమ్యస్థానాలకు చేరవేసే ఆటోలు, జీపులు, ఇతర ప్రైవేటు రవాణా వాహనాలు పరిమితికి మించి ప్రయాణికులను ఎక్కించకూడదని హెచ్చరించారు. ప్రమాదాలను ఎలా నివారించాలి, వాహనాలు ఎలా సురక్షితంగా నడపాలి, అతివేగం వల్ల వచ్చే దుష్పరిణామాలు ఏమిటి, ప్రమాదం జరిగితే ఆ తర్వాత కుటుంబ పరిస్థితి ఎలా ఉంటుందన్న అంశాలపై ప్రజలకు అవగాహన కల్పిస్తామని తెలిపారు. రోడ్డు ప్రమాదాలను నియంత్రించేందుకు నిరంతరం వాహన తనిఖీలు నిర్వహిస్తున్నామని, మద్యం సేవించి వాహనాలు నడిపే వారిపై కఠిన చర్యలు తీసుకుంటున్నామని

చెప్పారు. భవిష్యత్లో మరింత పర్యవేక్షణ పెంచి ప్రమాదాలను తగ్గించేందుకు అన్ని చర్యలు తీసుకుంటామని వివరించారు. ట్రాఫిక్ నిబంధనలు పాటించి వాహనాలు నడిపితే రోడ్డు ప్రమాదాలు చోటుచేసుకునే అవకాశం చాలా వరకు ఉండదని ఆయన స్పష్టం చేశారు. ప్రతి వాహనదారుడు తన ప్రాణాలతో పాటు ఇతరుల ప్రాణాలకు కూడా బాధ్యత వహించాలని సూచించారు. ప్రధాన సూచనలు: హెల్మెట్ తప్పనిసరిగా ధరించాలి. సీటు బెల్టు తప్పనిసరిగా పెట్టుకోవాలి. మొదలై ఘోనీ వాడుతూ డ్రైవింగ్ చేయకూడదు. మద్యం తాగి వాహనం నడపకూడదు. అతివేగాన్ని తగ్గించాలి. ట్రాఫిక్ నియమాలు, సంకేతాలను తప్పనిసరిగా పాటించాలి. ఈ కార్యక్రమంలో రవాణా శాఖ సిబ్బంది ట్రాన్స్పోర్ట్ కానిస్టేబుల్ కత్తుల నాగరాజు, హొంగార్లు బుర్ర సురేష్తో పాటు లారీ ఆసోసియేషన్ ఓనర్లు, డ్రైవర్లు పెద్ద సంఖ్యలో పాల్గొని రహదారి భద్రతపై అవగాహన పొందారు.

జమ్మికుంట మున్సిపాలిటీపై బీజేపీ జెండా ఎగరడం ఖాయం

- అభివృద్ధి అంటే ఈటల రాజేందర్ - శూన్య పాలన అంటే కౌశిక్ రెడ్డి
- జమ్మికుంటలో కాంగ్రెస్ పాలనపై బీజేపీ నేతల అగ్నివర్షతం

కరపత్రం ప్రతినిధి జమ్మికుంట జనవరి 1

కరీంనగర్ జిల్లా జమ్మికుంట పట్టణంలో బీజేపీ జిల్లా ఉపాధ్యక్షులు ఎర్రబెల్లి సంపత్ రావు ఆధ్వర్యంలో మున్సిపల్ ఎన్నికల సన్నాహక సమావేశం రణరంగంగా మారింది. జమ్మికుంట పట్టణ ప్రజల సహనానికి హద్దులు దాటిపోయామని, ఇక మాటలు కాదు.. చేతలు కావాలని, అభివృద్ధి లేని పాలనకు చెక్ పెట్టే సమయం వచ్చిందని బీజేపీ జిల్లా ఉపాధ్యక్షుడు ఎర్రబెల్లి సంపత్ రావు తీవ్ర స్వరంతో హెచ్చరించారు. రాజీయే మున్సిపల్ ఎన్నికల్లో జమ్మికుంట మున్సిపాలిటీపై భారతీయ జనతా పార్టీ జెండా ఎగరవేయడం ఖాయమని, అందుకు ప్రతి కార్యక్తర యుద్ధ సైనికుడిలా పని చేయాలని ఆయన పిలుపునిచ్చారు. ఈరోజు జమ్మికుంట పట్టణంలోని పద్మశాలి భవన్లో నిర్వహించిన బీజేపీ మున్సిపల్ ఎన్నికల సన్నాహక సమావేశం రాజకీయ వేదితో ఉప్పొంగిపోయింది. పట్టణ మాజీ అధ్యక్షుడు జీడి మల్లేష్ అధ్యక్షతన జరిగిన ఈ సమావేశం సాధారణ సమావేశం కాదుగ్లా.. ఇది కాంగ్రెస్ వైఫల్యాలపై బహిరంగ ఆరోపణల సభగా, జమ్మికుంట అభివృద్ధి పోరాటానికి నాందిగా మారింది. ఈ సమావేశంలో పాల్గొన్న బీజేపీ జిల్లా ఉపాధ్యక్షుడు ఎర్రబెల్లి సంపత్ రావు, మున్సిపల్ మాజీ చైర్మన్ శీలం శ్రీనివాస్, జమ్మికుంట మాజీ సర్పంచ్ ఏ.రంగాజు సురేందర్ రాజు ఒక్కొక్కరుగా కాంగ్రెస్ ప్రభుత్వంపై, స్థానిక ఎమ్మెల్యేపై తీవ్ర విమర్శలు గుప్పించారు. నాయకులు మాట్లాడుతూ.. “కేంద్రంలో నరేంద్ర మోదీ ప్రభుత్వం దేశాన్ని ప్రపంచ పటంలో ముందుకు తీసుకెళ్తుంటే, తెలంగాణలో కాంగ్రెస్ ప్రభుత్వం మాత్రం ప్రజలను మోసం చేస్తూ కాలం గడుపుతోంది. పథకాలు లేవు, అభివృద్ధి లేదు, దృష్టి లేదు.. ఉన్నదల్లా రాజకీయ డ్రామా మాత్రమే” అంటూ మండిపడ్డారు. హుజూరాబాద్ నియోజకవర్గం విషయానికి వస్తే ఈటల రాజేందర్ పేరు చెబితే అభివృద్ధి గుర్తొస్తుందని, రోడ్డు,



నీళ్లు, మౌలిక వసతులు అన్నీ ఆయన పాలనలోనే వచ్చాయని బీజేపీ నాయకులు స్పష్టం చేశారు. ఈటల వెల్లిపోయిన తర్వాత కూడా ఆయన చేసిన పనులే మాట్లాడుతున్నాయంటే అది ఆయన పాలనకు నిదర్శనమని అన్నారు. అయితే కాంగ్రెస్ ఎమ్మెల్యే పాడి కౌశిక్ రెడ్డి పేరు చెబితే ప్రజలకు గుర్తొచ్చేది ఏమిటని ప్రశ్నించారు. “గెలిచిన రోజు సెంటిమెంట్గ్లా.. గెలిచిన తర్వాత నైటెన్స్గ్లా.. ఇదేనా ప్రజాసేవ?” అంటూ తీవ్ర విమర్శలు చేశారు. రెండు సంవత్సరాలూ ఎమ్మెల్యే కార్యాలయం ప్రజలకు అందుబాటులో లేకుండా మూసివేస్తుట్లాగా ఉందని, ప్రజల సమస్యలు అడిగే డైరెక్షన్ కూడా కాంగ్రెస్ నాయకులకు లేదని మండిపడ్డారు. గత ఎన్నికల్లో భావోద్వేగాలను రెచ్చగొట్టి, సెంటిమెంట్ను ఆయుధంగా మార్చుకుని గెలిచారని, కానీ గెలిచిన తర్వాత ప్రజలను పూర్తిగా విస్మరించారని బీజేపీ నాయకులు ఆరోపించారు. “ఒక్క అభివృద్ధి పని చూపించండి.. ఒక్క వాగ్దానం నెరవేర్చిన దాఖలా చూపించండి” అంటూ కాంగ్రెస్ నాయకులను సవాల్ చేశారు. రెండు సంవత్సరాల కాంగ్రెస్ పాలనలో జమ్మికుంట మున్సిపాలిటీకి ఏమి ఒరిగిందని ప్రశ్నించారు. డ్రైనేజీలు అలాగే ఉన్నాయి, రోడ్లు అలాగే ఉన్నాయి, మౌలిక వసతులు మరింత దయనీయంగా మారాయని ఆరోపించారు. ఇది పాలన కాదు.. ప్రజలపై చేసిన అన్యాయమని ఘాటు వ్యాఖ్యలు చేశారు. బీఆర్ఎస్, కాంగ్రెస్ నాయకులకు ఇక జమ్మికుంట ప్రజల వద్దకు వెళ్లి ఓట్లు అడిగే నైతిక హక్కు లేదని బీజేపీ నాయకులు తేల్చిచెప్పారు. ప్రజలను బుభుక్షిస్తో రాజకీయాలకు కాలం చెల్లందని, అభివృద్ధి రాజకీయాలకే



జమ్మికుంట ప్రజలు పట్టం కడతారని అన్నారు. రాజీయే మున్సిపల్ ఎన్నికల్లో బీజేపీ అభ్యర్థులు ప్రజల మధ్యకు వెళ్లి ఈటల రాజేందర్ చేసిన అభివృద్ధిని, కేంద్ర ప్రభుత్వ సంక్షేమాన్ని వివరించి ఓట్లు అడుగుతామని స్పష్టం చేశారు. మాటలతో కాదుగ్లా.. పనులతోనే ఓట్లు అడుగుతామని నాయకులు ధీమా వ్యక్తం చేశారు. కరీంనగర్ పార్లమెంట్ సభ్యుడు, కేంద్ర మంత్రి బండి సంజయ్ కుమార్, మల్కాజ్గిరి ఎంపీ ఈటల రాజేందర్ సహకారంతో జమ్మికుంట మున్సిపాలిటీని అభివృద్ధి గాడిలో పెట్టడం బీజేపీ బాధ్యతగా తీసుకుంటుందని తెలిపారు. కేంద్ర నిధులను పూర్తిగా తెచ్చి పట్టణాన్ని అభివృద్ధి చేస్తామని హామీ ఇచ్చారు. వివరంగా నాయకులు మాట్లాడుతూ.. “ఇది సాధారణ ఎన్నిక కాదు.. జమ్మికుంట భవిష్యత్తు కోసం జరుగుతున్న పోరాటం. విజ్ఞులైన జమ్మికుంట ప్రజలు అభివృద్ధి వైపు నిలబడి బీజేపీ అభ్యర్థులను గెలిపిస్తే జమ్మికుంటకు స్వర్గం యుగం ఖాయం” అని అన్నారు. ఈ కార్యక్రమంలో బీజేపీ హుజూరాబాద్ నియోజకవర్గ కన్వీనర్ మాడ గౌతమ్ రెడ్డి, మహిళా మోర్చ జిల్లా అధికార ప్రతినిధి రమా రెడ్డి, పల్లవు రవి, కొమ్మూ అశోక్, నసీరుద్దీన్, పోడేటి అనిల్, జుటుకల సరూప, గర్రిపల్లి నిరుపా రాజీ, మాతె స్వామి, కేశ సరూప, పత్తి జనార్దన్ రెడ్డి, సల్ల సునీల్, ఔరి సత్యం, గండికోట సమ్యయ్య, బల్లూకరి రాజేష్, ఊడుగుల మహేందర్, శనిగరపు రవి, గుర్రం పరశురాం, గట్టు రాకేష్, కడం సతీష్, అచ్చారెడ్డి పాపా, పుల్లూరు ప్రకాష్, పసునూటి శివ, లల్లూ, ఆడపర్తి ప్రవీణ్, ముకుంద సుధాకర్, యాంసాని సమ్యయ్య, ఎర్ర వెంకటేశ్, రావుల మైసాల్, అప్పల రవీందర్, పోలు వెంకటేశ్, మంజిని అశోక్, మేడిపల్లి కుమార్, కవంపల్లి రాజేందర్ తదితరులు భారీ సంఖ్యలో పాల్గొని నివాదాలతో సభను హెచ్చరించారు.

రాష్ట్ర సమాచార శాఖ ప్రత్యేక కమిషనర్ చేతుల మీదుగా టీడబ్ల్యుజేఎఫ్ 2026 నూతన సంవత్సర మీడియా డైరీ ఘన ఆవిష్కరణ

కరపత్రం ప్రతినిధి హైదరాబాద్ జనవరి 1

హైదరాబాద్, నూతన సంవత్సర సందర్భంగా:నూతన సంవత్సరాన్ని పురస్కరించుకొని తెలంగాణ వర్మింగ్ జర్నలిస్ట్స్ ఫెడరేషన్ (టీడబ్ల్యుజేఎఫ్) నాయకులు రాష్ట్ర సమాచార శాఖ ప్రత్యేక కమిషనర్ సిపాన్ ప్రియాంక ని మర్యాదపూర్వకంగా కలిసి నూతన సంవత్సర శుభాకాంక్షలు తెలియజేశారు. ఈ సందర్భంగా జర్నలిస్టుల వృత్తి అవసరాలను, రోజువారీ వార్తా సేకరణకు ఉపయోగపడే సమాచారాన్ని రచ్చిపోతో పెట్టుకొని ప్రత్యేకంగా రూపొందించిన టీడబ్ల్యుజేఎఫ్ 2026 నూతన సంవత్సర మీడియా డైరీని కమిషనర్ సిపాన్ ప్రియాంక చేతుల మీదుగా ఘనంగా ఆవిష్కరించడం జరిగింది. ఈ డైరీలో ప్రభుత్వ శాఖల వివరాలు, ముఖ్యమైన అధికారుల సంప్రదింపు సమాచారం, ప్రజాప్రతినిధుల వివరాలు, మీడియా రంగానికి సంబంధించిన మార్గదర్శకాలు, ముఖ్యమైన తేదీలు, ప్రజాస్వామ్య విలువలను ప్రతిబింబించే అంశాలను సమగ్రంగా పొందుపరిచినట్లు



టీడబ్ల్యుజేఎఫ్ నాయకులు తెలిపారు. రాష్ట్రవ్యాప్తంగా పని చేస్తున్న జర్నలిస్టులకు ఇది ఒక మార్గదర్శకంగా నిలుస్తుందని, వృత్తి నిర్వహణలో ఈ డైరీ ఎంతో ఉపయోగంగా ఉంటుందని పేర్కొన్నారు. ఈ సందర్భంగా ప్రత్యేక కమిషనర్ సిపాన్ ప్రియాంక మాట్లాడుతూ, సమాజానికి నిజమైన, నిష్పక్షపాత సమాచారాన్ని ప్రజలకు అందించడంలో జర్నలిస్టుల పాత్ర అత్యంత కీలకమని అన్నారు. ప్రజల సమస్యలను ప్రభుత్వానికి చేరవేయడంలో, ప్రభుత్వ విధానాలను ప్రజలకు అర్థమయ్యేలా వివరించడంలో మీడియా వంతు బాధ్యత ఎంతో గొప్పదని బుభుక్షిస్తో రాజకీయాలకు కాలం చెల్లందని, అభివృద్ధి రాజకీయాలకే

విలువలు, బాధ్యతాయుతమైన వార్తా ప్రసారం అవసరమని సూచించారు. జర్నలిస్టుల సంక్షేమానికి ప్రభుత్వం ఎల్లప్పుడూ సహకరిస్తుందని, వారి సమస్యల పరిష్కారానికి అవసరమైన చర్యలు తీసుకుంటామని భరోసా ఇచ్చారు. టీడబ్ల్యుజేఎఫ్ రాష్ట్ర వ్యవస్థాపక అధ్యక్షులు, రాష్ట్ర కన్వీనర్ మామిడి సోమయ్య మాట్లాడుతూ, జర్నలిస్టుల ఐక్యత, హక్కుల పరిరక్షణ టీడబ్ల్యుజేఎఫ్ ప్రధాన లక్ష్యమని స్పష్టం చేశారు. జర్నలిస్టుల వృత్తి జీవితానికి దోహదపడేలా ప్రతి సంవత్సరం మీడియా డైరీని రూపొందిస్తున్నామని, 2026 డైరీని మరింత సమాచారభరితంగా రూపొందించినట్లు తెలిపారు. ప్రభుత్వం,

సమాచార శాఖతో సమన్వయం చేసుకుంటూ జర్నలిస్టుల సమస్యల పరిష్కారానికి నిరంతరం కృషి చేస్తామని అన్నారు. ఈ కార్యక్రమంలో టీడబ్ల్యుజేఎఫ్ రాష్ట్ర కో-కన్వీనర్ పి ఆనందం, బండి విజయ్ కుమార్, తన్నీరు శ్రీనివాస్, వల్లాల జగన్, కుడుతాడి బాపురావు పాల్గొని మాట్లాడారు. జర్నలిస్టుల వృత్తి పరమైన సమస్యలు, సంక్షేమ అంశాలపై టీడబ్ల్యుజేఎఫ్ నిరంతరం పోరాటం చేస్తోందని, రాజీయే రోజుల్లో కూడా జర్నలిస్టుల హక్కుల కోసం గట్టిగా నిలబడతామని వారు తెలిపారు. జాతీయ కౌన్సిల్ సభ్యులు పద్మనాభరావు తదితరులు ఈ కార్యక్రమంలో పాల్గొని తమ మద్దతు తెలిపారు. మొత్తంగా టీడబ్ల్యుజేఎఫ్ 2026 నూతన సంవత్సర మీడియా డైరీ ఆవిష్కరణ కార్యక్రమం స్పృహపూర్వక, ఉత్సాహభరిత వాతావరణంలో విజయవంతంగా ముగిసింది. ఈ డైరీ రాష్ట్రవ్యాప్తంగా జర్నలిస్టులకు ఒక విశ్వసనీయ సహాయక సాధనంగా నిలుస్తుందని, జర్నలిజం రంగానికి మరింత బలం చేకూరుస్తుందని పలువురు అభిప్రాయపడ్డారు.

ఆమె చూపు సజీవం..!

- విషాదంలో కూడా చాటుకున్న మానవత్వం
- లయన్స్ క్లబ్ ఆధ్వర్యంలో ఆమె నేత్రాలు దానం
- స్ఫూర్తిగా నిలిచిన కుటుంబం
- అభినందించిన లయన్స్ క్లబ్, సదాశయ ఫౌండేషన్

కరపత్రం ప్రతినిధి గోదావరిఖని జనవరి 01:

గోదావరిఖని స్వతంత్ర చౌకిలో నివాసం ఉంటున్న సీనియర్ లయన్స్ క్లబ్ సభ్యుడు, ప్రముఖ వ్యాపారవేత్త బుర్ర రమణయ్య భార్య కౌసల్య (64) గురువారం తెల్లవారుజామున గుండెపోటుతో మృతి చెందారు. ఈ విషాదంలోనూ మానవత్వానికి అద్దం పట్టారు వారి కుటుంబ సభ్యులు. భార్యను కోల్పోయిన దుఃఖంలోనూ మరో ఇద్దరు అంధులకు చూపును ప్రసాదించాలనే మహాత్మర నిర?యం తీసుకుని, కౌసల్య కార్మికులను దానం చేసేందుకు భర్త రమణయ్యతో పాటు కుమారులు శ్రీకాంత్, బాలాజీ, కుమార్తెలు శ్రీలక్ష్మి, లావణ్య ముందుకు వచ్చారు. రామగుండం లయన్స్ క్లబ్ ఆధ్వర్యంలో, ఎల్వీ ప్రసాద్ ఐ బ్యాంక్ టెక్నీషియన్ ప్రదీప్ నాయక్ సహకారంతో కౌసల్య కార్మికులను సేకరించి హైదరాబాద్ ఐ బ్యాంక్ కు తరలించారు. నేత్రదాత కుటుంబాన్ని లయన్స్ క్లబ్ అధ్యక్షుడు ఎల్లప్ప, కార్యదర్శి సారయ్య, కోశాధికారి రాజేంద్రకుమార్, రీజియల్ చైర్మన్ కజాంపురం రాజేందర్, జీఎంసీ బంక రామస్వామి, పిడిజి మద్దసాని ప్రమోదకుమార్ రెడ్డి, జోన్ చైర్మన్ పి. మల్లికార్జున్, సీనియర్ లయన్స్ సభ్యులు గంగాధర్, తిలక్ చక్రవర్తి, బీసీగోపాల్ త్రివేది, అన్నపూర్ణ? త్రివేది, పెషాలి చక్రవర్తి, ఆకుతోట సత్యనారాయణ, రంగమ్మ తదితరులు అభినందించారు. నేత్రదాతకు జోహార్లు అర్పించారు. అలాగే సదాశయ ఫౌండేషన్ జాతీయ అధ్యక్షుడు శ్రవణ్కుమార్, కార్యదర్శి లింగమ్మూరి, ప్రతినిధులు సానా రామకృష్ణారెడ్డి, సూక రమేష్, మార్లె రాజిరెడ్డి, లగిశెట్టి చంద్రమౌళి, భీష్మాచారి, వాసు తదితరులు వారి ప్రగాఢ సంతాపాన్ని కుటుంబానికి సానుభూతిని తెలిపారు. కార్మికులు దానం చేసిన కుటుంబం స్ఫూర్తిగా నిలిచిందని కొనియాడారు.



ప్రజలకు స్వా ఇయర్ విషెస్ చెప్పిన చంద్రబాబు

రాష్ట్ర ప్రజలకు సీఎం చంద్రబాబు నాయుడు ఆంగ్ల నూతన సంవత్సర శుభాకాంక్షలు తెలిపారు. రాష్ట్రప్రజలకు 2026 సంవత్సరంలో రెట్టింపు సంతోషం, సంక్షేమం, అభివృద్ధి అందిస్తానని సీఎం చంద్రబాబు పేర్కొన్నారు. హెల్త్, వెల్త్, హ్యాపీ ఏషీ లక్ష్యం చేరుకోవడంలో ఈ ఏడాది మరెన్నో అడుగులు వడాలని ఆహ్వానించారు. 2025లో కూటమి ప్రభుత్వ పాలన మరిచిపోలేని విజయాలని అందించినదన్నారు. ఎన్నో మైలురాళ్లను చేరుకుందని.. అనేక సంక్షేమ, అభివృద్ధి పనులకు నాంది పలికిందని గుర్తు చేశారు. ఇది ఒక సంవత్సరం కాదు.. నాటి విధ్వంసం నుంచి రాష్ట్రాన్ని వికాసం వైపు నడిపించిన గొప్ప మలుపు అని అభివర్ణించారు. ఎన్నో సంక్షోభాలు, సమస్యలు, సవాళ్లను అధిగమించా మని చెప్పారు. 2026లోనూ ఇదే స్ఫూర్తి కొనసాగమందన్నారు. ప్రజల జీవితాల్లో కొత్త కాంతులు నింపాలని చెప్పారు.మరోవైపు సన్ రైజ్ స్టేట్ ఆంధ్రప్రదేశ్లో 2026లో తొలి సూర్యోదయం అరకు లోయ నుంచి అంటూ సీఎం చంద్రబాబు నాయుడు ట్వీట్ చేశారు. అరకు లోయలో సూర్యోదయం వీడియోలు సీఎం చంద్రబాబు నాయుడు పోస్ట్ చేశారు. రాష్ట్ర అభివృద్ధికి, ప్రజా సంక్షేమానికి నిబద్ధులైన గౌరవ ముఖ్యమంత్రి నారా చంద్రబాబు నాయుడు గారికి, వారి నేతృత్వంలో బాధ్యతలు నిర్వహిస్తున్న మంత్రివర్గ సహచరులకు వ్యధయపూర్వక నూతన సంవత్సర శుభాకాంక్షలు తెలిపారు. శాసన మండలి చైర్మన్, డిప్యూటీ చైర్మన్, శాసన సభాపతి, ఉప సభాపతి, ఎమ్మెల్యేలు, ఎమ్మెల్యేలకు నూతన సంవత్సర శుభాకాంక్షలు చెప్పారు. వికసిత ఆంధ్రప్రదేశ్ లక్ష్యంగా అందరం సమష్టిగా అడుగులు వేద్దామని పిలుపునిచ్చారు. ఆంధ్రప్రదేశ్ ప్రభుత్వ పరిపాలన రథం సక్రమ మార్గంలో పరుగులు తీయడంలో భాగస్వాములైన చీఫ్ సెక్రటరీ, సైఫల్ చీఫ్ సెక్రటరీలు, ముఖ్యకార్యదర్శులు, హెచ్ ఓ డిలు, జిల్లా కలెక్టర్లు, సంయుక్త కలెక్టర్లు, ఇతర ఐఏఎస్ అధికారులు, రాష్ట్ర సచివాలయ అధికారులు, ఉద్యోగులు, జిల్లా, డివిజన్, మండల, గ్రామ స్థాయి అధికారులు, ఉద్యోగులకు నూతన సంవత్సర శుభాకాంక్షలు తెలియజేశారు. ప్రజలకు మేలు చేస్తూ, ఆంధ్రప్రదేశ్ సర్వతోముఖాభివృద్ధికి అందరూ మరింత అంకిత భావంతో ఏధులు నిర్వహించాలని ఆయన ఆహ్వానించారు. ఇటీవల ప్రమోషన్ల పొందిన ఐఏఎస్ అధికారులకు ఆయన శుభాకాంక్షలు తెలిపారు.